



जनरल्सपर्क तिकान  
अमेरिकी दूतावास

# प्रेस समाचार

सांतिपथ, धाणव्यपुरी, नई दिल्ली 110021 फ़ोनाघ: 011-24198000 एक्सटेंशन: 8827 फैक्स: 011-24198817  
ईमेल: [mpl@pd.state.gov](mailto:mpl@pd.state.gov) इंटरनेट वेबसाइट: <http://usembassy.state.gov/delhi.html>

3 जुलाई, 2006

## अमेरिका में पीएच.डी. अध्ययन हेतु इंटरनेशनल फुलब्राइट साइंस एंड टेक्नोलॉजी पुरस्कार की घोषणा

नई दिल्ली -- अमेरिकी एजूकेशनल फाउंडेशन इन इंडिया ( यूसेफी ) ने अमेरिका के चोटी के संस्थानों में विज्ञान, प्रौद्योगिकी या अभियांत्रिकी में पीएच.डी अध्ययन करने के लिए वर्ष 2007 के इंटरनेशनल फुलब्राइट साइंस एंड टेक्नोलॉजी पुरस्कार की घोषणा की है। इस नए पुरस्कार को अमेरिकी विदेश विभाग ने प्रायोजित किया है तथा इसकी रूपरेखा विज्ञान एवं प्रौद्योगिकी में सर्वाधिक प्रतिष्ठित अंतर्राष्ट्रीय छात्रवृत्ति रूप में बनाई गई है।

इंटरनेशनल फुलब्राइट साइंस एंड टेक्नोलॉजी अवार्ड विज्ञान व प्रौद्योगिकी के क्षेत्र में अमेरिका की पूर्वप्रतिष्ठा तथा स्वर्धात्मकता की पुष्टि करता है। वैज्ञानिक तथा प्रौद्योगिकीय शोध तथा अध्ययन के इच्छुक लोगों के लिए अमेरिका सबसे आकर्षक स्थान रहा है। अमेरिकी विदेश विभाग के शिक्षा व सांस्कृतिक मामलों का कार्यालय इस कार्यक्रम के अंतर्गत तीन साल तक के लिए पूरी आर्थिक सहायता प्रदान करेगा।

इस कार्यक्रम के पहले साल में दुनियाभर में विज्ञान के क्षेत्र में विशेष योग्यता तथा नवीनता का प्रदर्शन करने वाले लगभग 25 लोगों को पुरस्कार दिए जाएंगे। अध्ययन क्षेत्रों में एयरोनॉटिक्स व एस्ट्रोनॉमिक्स/एयरोनॉटिकल इंजीनियरिंग, एस्ट्रोनॉमी/प्लैनेटरी साइंस, बायोलॉजी, कैमिस्ट्री, कंप्यूटर साइंस/इंजीनियरिंग, इंजीनियरिंग ( इलेक्ट्रीकल, कैमिकल, सिविल, मैकेनिकल, ओसियन, और पेट्रोलियम ), एनवायरनमेंटल साइंस/इंजीनियरिंग, जियोलॉजी/अर्थ एंड एट्मॉस्फेरिक साइंस, इन्फॉर्मेशन साइंस/इंजीनियरिंग, मैटीरियल साइंस/इंजीनियरिंग, मैथमैटिक्स, न्यूरोसाइंस/ब्रेन तथा कॉग्नीटिव साइंस, ओसियनोग्राफी एंड फिजिक्स शामिल हैं।

यूसेफी ने श्रेष्ठ भारतीय छात्रों से आवेदन मांगे हैं। यूसेफी छात्रवृत्ति के लिए दो नामांकनों को विश्व के अन्य अभ्यर्थियों के साथ प्रतियोगिता हेतु भेजेगी। आवेदनों की अंतिम तिथि 31 जुलाई 2006 है। विस्तृत जानकारी यूसेफी के कार्यालयों में तथा इसकी वेबसाइट: [www.fulbright-india.org](http://www.fulbright-india.org) पर उपलब्ध है।

\*\*\*